



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກໍາ ແລະ ປ່າໄມ້
ກົມລ້ຽງສັດ ແລະ ການປະມົງ

0807
ເລກທີ...../ກລປ
ນະຄອນຫລວງວຽງຈັນ, ວັນທີ...07...APR..2020

ຄໍາແນະນຳ

**ວ່າດ້ວຍ ມາດຕະຖານສັດໃຫຍ່ ແລະ ມາດຕະຖານຟາມລ້ຽງສັດໃຫຍ່
ທີ່ຈະສົ່ງອອກຈາກ ສປປ ລາວ ໄປ ສປ ຈີນ**

- ອີງຕາມ ຂໍ້ຕົກລົງຂອງລັດຖະມົນຕີວ່າດ້ວຍການຈັດຕັ້ງ ແລະ ການເຄື່ອນໄຫວຂອງກົມລ້ຽງສັດ ແລະ ການປະມົງ ເລກທີ 3824/ກປ, ລົງວັນທີ 18 ສິງຫາ 2017;
- ອີງຕາມ ຂໍ້ກຳນົດ ວ່າດ້ວຍ ເງື່ອນໄຂດ້ານສຸຂະພາບ ກ່ຽວກັບການກັກກັນ ແລະ ກວດກາສຸຂະພາບສັດໃຫຍ່ທີ່ຈະສົ່ງອອກຈາກ ສປປ ລາວ ໄປ ສປ ຈີນ ລະຫວ່າງ ກະຊວງກະສິກໍາ ແລະ ປ່າໄມ້ ສປປ ລາວ ແລະ ກົມໃຫຍ່ພາສີແຫ່ງ ສປ ຈີນ ລົງວັນທີ 30 ເມສາ 2019.

ນັບຕັ້ງແຕ່ ລັດຖະບານ ແຫ່ງ ສປປ ລາວ ແລະ ສປ ຈີນ ໄດ້ເປີດກວ້າງການພົວພັນຮ່ວມມືຮອບດ້ານ ເພື່ອໃຫ້ເກີດການພັດທະນາຕາມນະໂຍບາຍ ໜຶ່ງແລວ ໜຶ່ງເສັ້ນທາງ ແລະ ບັນລຸຂໍ້ກຳນົດວ່າດ້ວຍ ເງື່ອນໄຂດ້ານສຸຂະພາບ ກ່ຽວກັບການກັກກັນ ແລະ ກວດກາສຸຂະພາບສັດໃຫຍ່ທີ່ຈະສົ່ງອອກ ຈາກ ສປປ ລາວ ໄປ ສປ ຈີນ ເປັນຕົ້ນມາ ໄດ້ເຮັດໃຫ້ມີຫຼາຍພາກສ່ວນເປັນຕົ້ນ ຜູ້ປະກອບການ ແລະ ຊາວກະສິກອນ ຫັນມາລົງທຶນໃສ່ການລ້ຽງສັດໃຫຍ່ ເພື່ອສະໜອງໃຫ້ແກ່ຕະຫຼາດຂອງ ສປ ຈີນ ນັບມື້ນັບມີຈຳນວນເພີ່ມຂຶ້ນ.

ຢ່າງໃດກໍຕາມ ເພື່ອເຮັດໃຫ້ ຊາວກະສິກອນ, ຜູ້ປະກອບການ ແລະ ຜູ້ລົງທຶນ ມີຄວາມເຂົ້າໃຈກ່ຽວກັບມາດຕະຖານສັດໃຫຍ່ ແລະ ມາດຕະຖານຟາມລ້ຽງສັດໃຫຍ່ ທີ່ຈະສົ່ງອອກໄປ ສປ ຈີນ ເພີ່ມຂຶ້ນ ແລະ ພ້ອມທັງ ໃຫ້ມີບ່ອນອີງ ໃຫ້ແກ່ຂະແໜງການຄຸ້ມຄອງຂອງລັດ ແລະ ທຸກພາກສ່ວນທີ່ກ່ຽວຂ້ອງ.

ດັ່ງນັ້ນ, ກົມລ້ຽງສັດ ແລະ ການປະມົງ ຈຶ່ງໄດ້ອອກ ຄໍາແນະນຳ ກ່ຽວກັບມາດຕະຖານສັດໃຫຍ່ ແລະ ມາດຕະຖານຟາມລ້ຽງສັດໃຫຍ່ ທີ່ຈະສົ່ງອອກຈາກ ສປປ ລາວ ໄປ ສປ ຈີນ ສະບັບນີ້ຂຶ້ນ ໂດຍມີລາຍລະອຽດ ດັ່ງນີ້:

1. ກ່ຽວກັບມາດຕະຖານສັດໃຫຍ່ ທີ່ຈະສົ່ງອອກຈາກ ສປປ ລາວ ໄປ ສປ ຈີນ

- 1.1. ສັດໃຫຍ່ທີ່ຈະສົ່ງອອກໄປ ສປ ຈີນ ຕ້ອງມາຈາກຟາມ ທີ່ໄດ້ຮັບອະນຸຍາດຢ່າງຖືກຕ້ອງ ຕາມກົດໝາຍ ແລະ ລະບຽບການຂອງ ສປປ ລາວ ແລະ ມາຈາກຟາມທີ່ໄດ້ຮັບການຢັ້ງຢືນເປັນຟາມມາດຕະຖານສົ່ງອອກ ຕາມ ຂໍ້ຕົກລົງຂອງລັດຖະມົນຕີວ່າດ້ວຍການຄຸ້ມຄອງກິດຈະການຟາມລ້ຽງສັດໃນ ສປປ ລາວ ສະບັບເລກທີ 0209/ກປ ລົງວັນທີ 06, ກຸມພາ 2013;
- 1.2. ສັດໃຫຍ່ ອາດ ເປັນ ສາຍພັນ ພື້ນເມືອງ ຫຼື ສາຍພັນປັບປຸງ ຫຼື ສາຍພັນປະສົມ ລະຫວ່າງພື້ນເມືອງ ກັບສາຍພັນປັບປຸງ ໂດຍຕ້ອງມີ ນ້ຳໜັກບໍ່ໜຸດ 350 ກິໂລກຣາມ ແລະ ມີອາຍຸບໍ່ເກີນ 4 ປີ ຕາມທີ່ ຕະຫລາດ ສປ ຈີນ ຕ້ອງການ ແລະ ຕ້ອງມີຖິ່ນ ກຳເນີດຢູ່ ສປປ ລາວ ຫຼື ຖ້າເປັນສັດນຳເຂົ້າມາຈາກຕ່າງປະເທດ ຕ້ອງໄດ້ລ້ຽງຢູ່ ສປປ ລາວ

ລາວ ຢ່າງໜ້ອຍ 150 ວັນ (ລວມທັງໄລຍະເວລາ ລ້ຽງຢູ່ເຂດທ້ອນໂຮມສັດ 45 ວັນ ແລະ ສະຖານທີ່ກັກກັນສັດ 30 ວັນ);

- 1.3. ແຫຼ່ງລ້ຽງສັດໃຫຍ່ ພາຍໃນ 6 ເດືອນກ່ອນສົ່ງ ສັດໃຫຍ່ ໄປ ສປ ຈີນ ຕ້ອງບໍ່ມີປະຫວັດ ກວດພົບເຊື້ອດ້ວຍການ ວິໄຈໃນຫ້ອງທົດລອງ ກ່ຽວກັບພະຍາດ ຜິວໜັງອັກເສບຕິດຕໍ່ (Lumpy Skin Disease), ເປື່ອຫຸ້ມປອດ ອັກເສບຕິດຕໍ່ຮ້າຍແຮງ (Contagious Bovine Pleuropneumonia), ງົວບ້າ (Bovine Spongiform Encephalopathy), ປາກເປື່ອຍລົງເລັບ (Foot and Mouth Disease), ແຫ່ງລູກຕິດຕໍ່ (Brucellosis), ວັນນະໂຣກງົວ-ຄວາຍ (Bovine Tuberculosis), ໄຂ້ເລືອດດຳ (Anthrax), ອະຫິວາສັດ ຄ້ຽວເອື້ອງນ້ອຍ (Pest Petits Ruminants) ແລະ ຕ້ອງບໍ່ມີອາການຂອງພະຍາດຕິດຕໍ່ ຫຼື ແມ່ກາຝາກຮ້າຍ ແຮງອື່ນເກີດຂຶ້ນຢູ່ໃນຟາມດັ່ງກ່າວ;
- 1.4. ສັດໃຫຍ່ ທີ່ຈະສົ່ງອອກໄປ ສປ ຈີນ ຕ້ອງ ໄດ້ນຳໄປລ້ຽງຢູ່ເຂດທ້ອນໂຮມສັດໃຫຍ່ ໃນລັດສະໝີ 47 ກິໂລແມັດ ຈາກຂອບນອກ ຂອງເຂດກັນຊົນຂອງເຂດປອດພະຍາດປາກເປື່ອຍລົງເລັບ ຢ່າງໜ້ອຍ 45 ວັນ ແລະ ຕ້ອງຜ່ານ ການກັກກັນຢູ່ສະຖານທີ່ກັກກັນສັດ ບ້ານ ນາຄຳ, ເມືອງ ສິງ ແຂວງຫຼວງນ້ຳທາ ຢ່າງໜ້ອຍ 30 ວັນ;
- 1.5. ສັດທຸກໂຕ ຕ້ອງມີໃບຢັ້ງຢືນ ການສັກຢາກັນພະຍາດປາກເປື່ອຍລົງເລັບ, ພະຍາດເຕົ້າໂຮມເລືອດງົວຄວາຍ ແລະ ຖ້າຈຳເປັນ ຕ້ອງຜ່ານການກວດກາຊອກຫາລະດັບພູມຄຸ້ມກັນ ໂດຍຕ້ອງມີລະດັບ ທີ່ສາມາດປ້ອງກັນພະຍາດ ດັ່ງກ່າວນັ້ນໄດ້;
- 1.6. ໃນລະຫວ່າງທີ່ ມີການດຳເນີນການກັກກັນ ເພື່ອກຽມສົ່ງອອກ ສັດທຸກໂຕ ຕ້ອງໄດ້ຮັບການກວດກາ ບັນດາຂໍ້ມູນ ປະຈຳໄຕສັດ, ສຸຂະພາບສັດ, ການປິ່ນປົວ, ການສັກຢາກັນພະຍາດ ແລະ ການຂ້າແມ່ກາຝາກ ຢ່າງລະອຽດ ແລະ ຕ້ອງຮັບປະກັນ ບໍ່ໃຫ້ສັດໄດ້ຮັບຢາທີ່ບໍ່ປອດໄພ ທີ່ຈະກໍ່ໃຫ້ເກີດສານຕົກຄ້າງທີ່ເປັນອັນຕະລາຍຕໍ່ສຸຂະພາບຂອງ ຜູ້ບໍລິໂພກ;
- 1.7. ສັດໃຫຍ່ ຕ້ອງໄດ້ຮັບອາຫານ ທີ່ມີຄຸນນະພາບດີ, ປອດໄພ, ບໍ່ມາຈາກແຫຼ່ງທີ່ມີພະຍາດສັດຮ້າຍແຮງລະບາດ ແລະ ຕ້ອງບໍ່ມີຮໍໂມນ ເພື່ອກະຕຸ້ນການຈະເລີນເຕີບໂຕຢູ່ໃນອາຫານສັດ;
- 1.8. ກ່ອນການນຳສັດຂຶ້ນພາຫະນະ ເພື່ອຂົນສົ່ງ ໄປ ສປ ຈີນ 24 ຊົ່ວໂມງ ສັດທຸກໂຕ ຕ້ອງຜ່ານການກວດກາລະອຽດ ເປັນຄັ້ງສຸດທ້າຍ ໂດຍເຈົ້າໜ້າທີ່ສັດຕະວະແພດ ແລະ ຕ້ອງມີໃບຢັ້ງຢືນສຸຂະພາບສັດຢ່າງເປັນທາງການ. ສັດ ໃຫຍ່ ຕ້ອງມີສຸຂະພາບສົມບູນແຂງແຮງ, ບໍ່ພົບອາການຜິດປົກກະຕິ; ຖ້າເປັນເພດແມ່ ຕ້ອງບໍ່ຖືພາມານ;
- 1.9. ສັດໃຫຍ່ ຕ້ອງຖືກ ຂົນສົ່ງໄປຕາມເສັ້ນທາງທີ່ ອົງການຄຸ້ມຄອງທີ່ກ່ຽວຂ້ອງກຳນົດ, ພາຫະນະທີ່ໃຊ້ຂົນສົ່ງ ຕ້ອງ ລ້າງ, ອະນາໄມ ແລະ ຂ້າເຊື້ອດ້ວຍຢາຂ້າເຊື້ອທີ່ກົມລ້ຽງສັດ ແລະ ການປະມົງ ແນະນຳ;
- 1.10. ຕະຫຼອດຕ່ອງໂສ້ ຂອງການລ້ຽງສັດ ນັບຕັ້ງແຕ່ຂຶ້ນຂອງການລ້ຽງຢູ່ຟາມ ຈົນຮອດຈຸດສົ່ງອອກ ສັດທຸກໂຕ ຕ້ອງ ໄດ້ເອົາໃຈໃສ່ ປະຕິບັດ ໃຫ້ຖືກຕ້ອງຕາມຫຼັກການ ສະຫວັດດີການສັດ ທີ່ອົງການສຸຂະພາບສັດສາກົນກຳນົດ.

2. ກ່ຽວກັບມາດຕະຖານຟາມລ້ຽງສັດໃຫຍ່ ເພື່ອສົ່ງອອກ ໄປ ສປ ຈີນ

- 2.1. ຟາມລ້ຽງສັດໃຫຍ່ ຕ້ອງຕັ້ງຢູ່ ສະຖານທີ່ ໆ ເໝາະສົມ, ບໍ່ມີນ້ຳຖ້ວມຂັງ, ໄດ້ຮັບການເຫັນດີຈາກອົງການປົກຄອງ ທ້ອງຖິ່ນ ແລະ ຂະແໜງການທີ່ກ່ຽວຂ້ອງ; ຢູ່ຫ່າງໄກຈາກຊຸມຊົນ, ບໍລິບກວນຕໍ່ສັງຄົມອ້ອມຂ້າງ, ບໍ່ມີຄວາມ ສ່ຽງຕໍ່ການປົນເຜື້ອນຈາກສານ ເຄມີ ແລະ ຊີວະພາບ; ມີແຫຼ່ງນ້ຳທີ່ສະອາດ, ພຽງພໍ ແລະ ມີສະພາບແວດລ້ອມ ທີ່ເໝາະສົມ; ບໍ່ໃກ້ກັບໂຮງຂ້າສັດ ແລະ ບໍ່ຢູ່ເຂດກັນຊົນຂອງເຂດປອດພະຍາດປາກເປື່ອຍລົງເລັບ;
- 2.2. ພື້ນທີ່ ແລະ ການຈັດວາງຜັງຂອງຟາມ; ຟາມຕ້ອງມີການຈັດວາງ ເຂດລ້ຽງສັດ ແລະ ເຂດກໍ່ສ້າງສົ່ງອ່ານວຍຄວາມ ສະດວກຢ່າງຊັດເຈນ ແລະ ເໝາະສົມ ກັບຂະໜາດຂອງການລ້ຽງສັດ ເຊັ່ນ: ຄວນມີ ເຂດທີ່ງູຫຍ້າ, ໂຮງເຮືອນ, ຄອກສັດ, ສາງເກັບຮັກສາອາຫານສັດ, ສົ່ງອ່ານວຍຄວາມສະດວກ ແລະ ມີລະບົບຈັດການກັບຂອງເສັ້ນຢ່າງ

ປອດໄພ ແລະ ພຽງພໍ, ມີຮົ່ວກັ້ນອ້ອມຮອບ ທີ່ສາມາດຄວບຄຸມການເຂົ້າອອກ ຂອງຄົນ ແລະ ສັດຈາກພາຍນອກ ແລະ ຕ້ອງຈັດສັນພື້ນທີ່ເປັນທີ່ພັກອາໄສຂອງຄົນແຍກຕ່າງຫາກ;

- 2.3. ໂຮງເຮືອນຕ້ອງເໝາະສົມກັບການລ້ຽງສັດໃຫຍ່ ແຕ່ລະປະເພດ ໂດຍຕ້ອງມີຄອກທີ່ຈັດແບ່ງໃຫ້ເປັນ ພື້ນທີ່ ສໍາລັບການລ້ຽງສັດໃຫຍ່ແຕ່ລະຊ່ວງອາຍຸ ຫຼື ຂະໜາດ; ໂຄງສ້າງໂຮງເຮືອນຕ້ອງເຮັດດ້ວຍວັດຖຸທີ່ທົນທານ, ງ່າຍຕໍ່ການທໍາຄວາມສະອາດ, ບໍາລຸງຮັກສາ ແລະ ມີການລະບາຍອາກາດທີ່ດີ; ຫຼັງຄາ ຄວນມີຄວາມສູງບໍ່ຫລຸດ 3 ແມັດ, ມີຊ່ອງທາງສໍາລັບໄລ່ຕ້ອນສັດ, ບ່ອນໃຫ້ສັດຂຶ້ນລົງ, ຄອກແຄບ, ຄອກແມ່ພັນ, ຄອກພໍ່ພັນ, ຄອກແມ່ລ້ຽງລູກ ຫຼື ຄອກທອມ ແບກສ່ວນກັນຢ່າງຊັດເຈນ;
- 2.4. ພື້ນໂຮງເຮືອນຄວນເປັນພື້ນຊື່ເມັນ, ລາດອຽງ, ບໍ່ມີນ້ຳ ສາມາດທໍາຄວາມສະອາດ ແລະ ຂ້າເຊື້ອໄດ້ໂດຍສະດວກ, ມີລະບົບລະບາຍນ້ຳທີ່ດີ;
- 2.5. ໂຮງເຮືອນສໍາລັບທອມສັດໃຫຍ່ ອາດ ເປັນຄອກດ່ຽວ ຫຼື ຄອກລວມ ແລ້ວ ແບ່ງເປັນສັດສ່ວນຢ່າງເໝາະສົມກັບລຸ້ນ, ຂະໜາດ ແລະ ຈຳນວນສັດທີ່ລ້ຽງ;
- 2.6. ຮົ່ວຄອກຄວນມີ ຄວາມສູງ ຢ່າງໜ້ອຍ 150 ຊຸດມ. ຮາວຮອບນອກຂອງຄອກ ຄວນ ມີ 4 ຮາວ, ຮາວແບ່ງລອກພາຍໃນຄອກຄວນມີ 3 ຮາວ;
- 2.7. ບ່ອນໃຫ້ອາຫານສັດໃຫຍ່ ຕ້ອງເຮັດດ້ວຍວັດຖຸທີ່ສາມາດທໍາຄວາມສະອາດໄດ້ງ່າຍ ແລະ ຕ້ອງມີພຽງພໍກັບຈຳນວນສັດທີ່ລ້ຽງ;
- 2.8. ຮາງນ້ຳ ຕ້ອງເຮັດດ້ວຍວັດຖຸທີ່ທໍາຄວາມສະອາດໄດ້ງ່າຍ, ຈັດວາງໄວ້ໃນຕໍາແໜ່ງທີ່ເໝາະສົມ ແລະ ທົ່ວເຖິງ;
- 2.9. ຟາມຕ້ອງມີສາງເກັບຮັກສາອາຫານ ແລະ ບ່ອນເກັບມ້ຽນ ວັດຖຸອຸປະກອນຮັບໃຊ້ ທີ່ຮັບປະກັນຄວາມສະອາດ ແລະ ສາມາດລະບາຍອາກາດໄດ້;
- 2.10. ອາຫານທີ່ໃຊ້ລ້ຽງສັດຕ້ອງມີ ຄຸນນະພາບດີ, ຜ່ານການວິໄຈຄວາມປອດໄພ ແລະ ມາຈາກແຫຼ່ງທີ່ບໍ່ເກີດພະຍາດຮ້າຍແຮງລະບາດ; ບໍ່ປົນເປື້ອນດ້ວຍສານເຄມີທີ່ເປັນອັນຕະລາຍ ແລະ ບໍ່ປະສົມຮໍໂມນກະຕຸ້ນການຈະເລີນເຕີບໂຕ; ໃນກໍລະນີນໍາໃຊ້ອາຫານສັດປະສົມເອງ ຕ້ອງຄໍານຶງເຖິງ ຄວາມຕ້ອງການທາງດ້ານໂພຊະນາການຂອງສັດ ໃນແຕ່ລະຊ່ວງອາຍຸ. ການຂົນສົ່ງອາຫານສັດ ຕ້ອງຮັບປະກັນບໍ່ໃຫ້ ຖືກຝົນ ແລະ ຕ້ອງມີການຈັດການບັນທຶກການນໍາໃຊ້ອາຫານຢ່າງເປັນລະບົບ;
- 2.11. ນ້ຳທີ່ໃຊ້ລ້ຽງສັດຕ້ອງ ສະອາດ, ປອດໄພ ແລະ ມີປະລິມານພຽງພໍກັບຄວາມຕ້ອງການຕະຫລອດເວລາ, ແຫຼ່ງນ້ຳຕ້ອງບໍ່ມີຄວາມສ່ຽງປົນເປື້ອນເຄມີ ແລະ ເຊື້ອພະຍາດທີ່ເປັນອັນຕະລາຍ;
- 2.12. ການບໍລິຫານຄຸ້ມຄອງຟາມ ຕ້ອງມີຄູ່ມືການຈັດການຟາມ ທີ່ມີລາຍລະອຽດການປະຕິບັດງານຂອງຟາມ ເປັນຕົ້ນ ໂຄງຮ່າງການຈັດຕັ້ງ, ການຈັດການ ແລະ ຄຸ້ມຄອງຝູງສັດ (ທະບຽນພິມສັດ), ອາຫານ ແລະ ນ້ຳ, ການຮັກສາສຸຂະພາບສັດ, ສະຫວັດດີການສັດ, ສິ່ງແວດລ້ອມ, ການບັນທຶກຂໍ້ມູນທີ່ກ່ຽວຂ້ອງທັງໝົດຂອງຟາມ ລວມທັງການວາງແຜນການຜະລິດ ແລະ ການຕະຫຼາດ;
- 2.13. ບຸກຄະລາກອນ ທີ່ເຮັດວຽກຢູ່ຟາມລ້ຽງສັດ ຕ້ອງມີຈຳນວນ ແລະ ລະດັບວິຊາການ ທີ່ພຽງພໍ, ມີການຈັດແບ່ງໜ້າທີ່ ແລະ ຄວາມຮັບຜິດຊອບຢ່າງຊັດເຈນ, ໄດ້ຮັບການຝຶກອົບຮົມ, ມີສຸຂະພາບສົມບູນແຂງແຮງ, ໄດ້ຮັບການກວດສຸຂະພາບປະຈຳປີ ແລະ ບໍ່ອະນຸຍາດໃຫ້ ຜູ້ທີ່ເປັນພະຍາດວັນນະໂຣກ ຫຼື ພະຍາດຕິດຕໍ່ຮ້າຍແຮງເຂົ້າມາເຮັດວຽກຢູ່ໃນຟາມ;
- 2.14. ດ້ານຄວາມສະອາດ ແລະ ຄວາມປອດໄພ ຕ້ອງປະຕິບັດມາດຕະການຄວາມປອດໄພທາງຊີວະພາບທີ່ດີ, ມີອ່າງປາຂ້າເຊື້ອ ຢູ່ທາງເຂົ້າ ຟາມ, ໂຮງເຮືອນ ແລະ ຄອກສັດ. ອຸປະກອນ ຮັບໃຊ້ຕ້ອງຮັກສາໃຫ້ສະອາດ ມີການບໍາລຸງຮັກສາ, ເກັບກວດອາຈີມ, ລ້າງ ແລະ ຂ້າເຊື້ອຄອກ ຢ່າງເປັນປົກກະຕິ ເພື່ອບໍ່ໃຫ້ເປື້ອນຢູ່ພາຍໃນ ແລະ ອ້ອມຮອບຄອກສັດ;

- 2.15. ການຈັດການດ້ານສຸຂະພາບສັດ ໃຫ້ມີສັດຕະວະແພດ ຫຼື ຜູ້ໄດ້ຮັບການມອບໝາຍ ເປັນຜູ້ດູແລ, ມີການກັກກັນ ແລະ ກວດກາສຸຂະພາບສັດກ່ອນຈະນຳສັດເຂົ້າມາລ້ຽງໃນຟາມ, ມີແຜນການສັກຢາກັນພະຍາດ, ຂ້າແມ່ກາຝາກ ພາຍໃນ ແລະ ພາຍນອກ ຢ່າງເປັນລະບົບ; ພາຫານທີ່ນຳໃຊ້ໃນຟາມຕ້ອງມີການທຳຄວາມສະອາດ ແລະ ຂ້າເຊື້ອ ທັງກ່ອນ ແລະ ຫຼັງໃຊ້ງານ, ກ່ອນ ເຂົ້າ-ອອກ ຟາມ ຕ້ອງມີການບັນທຶກ; ຟາມຕ້ອງ ມີການເຝົ້າລະວັງພະຍາດ ປາກເປື້ອຍລົງເລັບ, ພະຍາດເຕົ້າໂຮມເລືອດງົວຄວາຍ ແລະ ພະຍາດອື່ນ ຕາມທີ່ລະບຸໄວ້ໃນຂໍ້ 1.3 ຂອງຄຳແນະນຳສະບັບນີ້ ແລະ ຕ້ອງໄດ້ຮັບການວິໄຈກວດສອບຫາພະຍາດສັດໃຫຍ່ທີ່ສຳຄັນ ໂດຍສະເພາະແມ່ນພະຍາດ ແຫ່ງລູກຕິດຕໍ່ ແລະ ພະຍາດວັນນະໂລກ ປີລະຄັ້ງ;
- 2.16. ຟາມຕ້ອງມີຄອກແຍກປ່ຽວກັກຂັງງົວເຈັບປ່ວຍເພື່ອປິ່ນປົວ, ມີມາດຕະການປ້ອງກັນສັດທີ່ເປັນພາຫະນຳເຊື້ອ ພະຍາດເຂົ້າສູ່ຟາມ. ໃນກໍລະນີເກີດ ຫຼື ສົງໄສເກີດພະຍາດລະບາດ ຕ້ອງປະຕິບັດມາດຕະການ ທີ່ກຳນົດໄວ້ໃນ ມາດຕາ 29 ຂອງກົດໝາຍວ່າດ້ວຍການລ້ຽງສັດ ແລະ ການສັດຕະວະແພດ ສະບັບເລກທີ 08/ສພຊ ລົງວັນທີ 11 ພະຈິກ 2016;
- 2.17. ຟາມລ້ຽງສັດໃຫຍ່ ຕ້ອງມີການຈັດການດ້ານສິ່ງແວດລ້ອມ, ຕ້ອງປະຕິບັດຕາມຄູ່ມື ກ່ຽວກັບ ການທຳລາຍຊາກ ສິບສັດ, ການບຳບັດນ້ຳເສັຍ, ການກຳຈັດຂີ້ເຫຍື້ອ ແລະ ອາຈົມສັດ ຢ່າງເໝາະສົມ ແລະ ຖືກຫຼັກສູດຂາດາໄມ;
- 2.18. ຟາມລ້ຽງສັດ ຕ້ອງມີການຈັດການດ້ານສະຫວັດດີການສັດທີ່ດີ, ໃຫ້ອາຫານຢ່າງພຽງພໍ, ມີການດູແລສັດເຈັບປ່ວຍ ຫຼື ພິການ; ການບັງຄັບສັດ, ການບັນຈຸ, ການຂົນສົ່ງ ຕ້ອງເຮັດແບບບໍ່ທຳລະມານ. ຖ້າຈຳເປັນຕ້ອງຂ້າສັດ ຕ້ອງປະຕິບັດ ແບບບໍ່ທຳລຸນ; ຟາມຕ້ອງມີສະຖານທີ່ ສຳລັບສັດກຽມຈຳໜ່າຍທີ່ຮັບປະກັນ ບໍ່ໃຫ້ສັດໄດ້ຮັບ ບາດເຈັບ ຫຼື ຕິດພະຍາດ;
- 2.19. ຟາມຕ້ອງມີລະບົບບັນທຶກ ຂໍ້ມູນ ທີ່ສຳຄັນຂອງການຈັດການຟາມ ເຊັ່ນ: ມີລະບົບທະບຽນພິມສັດ (ການເຮັດກາ ໝາຍໃສ່ໂຕສັດ, ໃສ່ເບີຫູ, ການເຮັດກາໝາຍເອເລັກໂຕຣນິກ) ທີ່ບົ່ງບອກເຖິງ ຊະນິດ, ເລກລະຫັດ, ສາຍພັນ, ເພດ, ອາຍຸ, ປະຫວັດພໍ່-ແມ່ພັນ, ມີນ້ຳສັດເຂົ້າ-ມີນ້ຳສັດອອກ ລວມທັງແຫຼ່ງທີ່ມາ ແລະ ປະຫວັດ, ຈຳນວນ, ສະມັດຕະພາບການຜະລິດ, ການນຳໃຊ້ອາຫານ, ປະຫວັດການສັກຢາກັນພະຍາດ, ການປິ່ນປົວ, ຜົນການກວດ ວິໄຈພະຍາດ, ການບັນທຶກດ້ານສິ່ງແວດລ້ອມ ແລະ ເຫດການເກີດພະຍາດຢູ່ໃນຟາມ ໂດຍຕ້ອງມີລະບົບເກັບ ຮັກສາຂໍ້ມູນໄວ້ຢ່າງໜ້ອຍ 3 ປີ ຫຼັງຈາກທີ່ນ້ຳສັດອອກຈຳໜ່າຍແລ້ວ;
3. ຜູ້ດຳເນີນທຸລະກິດກ່ຽວກັບການລ້ຽງສັດ ທີ່ມີຈຸດປະສົງຈະສ້າງຕັ້ງຟາມລ້ຽງສັດໃຫຍ່ ເພື່ອການສົ່ງອອກ ຕ້ອງໄດ້ ຂໍອະນຸຍາດ ຕາມຂໍ້ຕົກລົງຂອງລັດຖະມົນຕີວ່າດ້ວຍການຄຸ້ມຄອງກິດຈະການຟາມລ້ຽງສັດໃນ ສປປ ລາວ ສະບັບເລກທີ 0209/ກປ ລົງວັນທີ 06, ກຸມພາ 2013 ຢ່າງເຂັ້ມງວດ;
4. ມອບໃຫ້ ພະແນກການ, ສູນ ວິຊາການ ອ້ອມຂ້າງກົມລ້ຽງສັດ ແລະ ການປະມົງ, ຂະແໜງລ້ຽງສັດ ແລະ ການ ປະມົງ ຂັ້ນແຂວງ ທົ່ວປະເທດ ໂຄສະນາເຜີຍແຜ່ ຄຳແນະນຳສະບັບນີ້ ໃຫ້ແກ່ ອົງການທີ່ກ່ຽວຂ້ອງ, ຊາວ ກະສິກອນ ລວມທັງ ຜູ້ປະກອບການທັງພາຍໃນ ແລະ ຕ່າງປະເທດ ຊາບ ເພື່ອພ້ອມກັນຈັດຕັ້ງປະຕິບັດ ໃຫ້ໄດ້ ຮັບຜົນດີ.

ບ່ອນສົ່ງ:

- | | |
|---|---|
| 1. ທ່ານ ລວມຕາ ກຊ ກປ; | 2. ທ່ານ ລວມຕາ ກຊ ກປ ທຸກທ່ານ; |
| 3. ທ່ານ ຫວຍ ສົມມະສິດ ກຊ ກປ; | 4. ທ່ານ ຫວຍ ກົມ ນຳເຂົ້າ-ສົ່ງອອກ ກຊ ອກຕາ; |
| 5. ທ່ານ ຫວຍ ກົມແຜນການ ແລະ ການງົບ ກຊ ກປ; | 6. ທ່ານ ຫວຍ ກົມນະໂຍບາຍ ແລະ ບໍລິຫານ ກຊ ກປ |
| 7. ທ່ານ ຫວຍ ກົມສົ່ງສົມ ເຕົາບົກ ແລະ ປຸງແຕ່ງກະສິກຳ ກຊ ກປ; | 8. ທ່ານ ຫວຍ ສະຖາບັນ ດດ ກປ ແລະ ພະຍາດ ກຊ ກປ |
| 9. ທ່ານ ຫວຍ ພນ ກປ ຂັ້ນແຂວງທ່ານ; | 10. ຫວຍ ພະແນນ ແລະ ສູນ ວິຊາການ ອ້ອມຂ້າງ ກປ |



ນ. ວິໄລພອນ ວິລະພິມ